

अंगदान जीवनदान अभियान 3 से

सवाई माधोपुर। बुधवार को चिकित्सा एवं स्वास्थ्य विभाग द्वारा अंगदान जीवनदान महाअभियान कार्यक्रम के तहत मुख्य चिकित्सा एवं स्वास्थ्य अधिकारी कार्यालय में प्रेसवार्ता आयोजित की गई। प्रेसवार्ता के दौरान सीएमएचओ डॉक्टर धर्म सिंह ने मीडियाकर्मियों से मुखातिब होते हुवे बताया कि राज्य सरकार के निर्देश पर चिकित्सा एवं स्वास्थ्य विभाग द्वारा अंगदान के प्रति लोगों को जागरूक करने को लेकर 3 अगस्त से 17 अगस्त तक अंगदान जीवनदान महाअभियान चलाया जायेगा। जिसके तहत अंगदान करने को लेकर लोगों को जागरूक किया जायेगा। उन्होंने बताया कि हमारे देश में वर्तमान समय में महज 10 से 15 फीसदी ही लोग अंगदान करते हैं जो जरूरत के हिसाब से बेहद कम है। उन्होंने बताया कि अंगदान को लेकर सरकार के निर्देश पर चिकित्सा एवं स्वास्थ्य विभाग द्वारा विशेष जागरूकता अभियान अंगदान जीवनदान महाअभियान चलाया जायेगा। जिसके तहत विभिन्न कार्यक्रमों के मध्यम से लोगों को अंगदान के प्रति जागरूक किया जाएगा। ताकि लोग अंगदान के महत्व को समझ सकें और जरूरतमंद लोगों को नया जीवन मिल सके।

बिना कार्य किए मस्टरोल का फर्जी भुगतान उठाने का आरोप

बामनवास। सांचौर ग्राम पंचायत में हाल ही में हो रहे नरेगा कार्य का मस्टरोल के माध्यम से कार्य नहीं होने के बाद में फर्जी भुगतान उठा लिया। इस घट्याचार की कलाई खोलने की मांग को लेकर सांचौर ग्राम पंचायत के आरपुरा महाराजंड माधोपुरा आदि के ग्रामीणों ने एसडीएम को जिला परिषद के मुख्य कार्यकारी अधिकारी के नाम ज्ञापन दिया गया है। एसडीएम द्वारा इस प्रकरण की जांच के लिए जिला परिषद के नरेगा के अधिशासी अभियंता को जांच के लिए सात दिन में जांच कर रिपोर्ट प्रस्तुत करने के लिए भी पाबंद किया गया है। ग्रामीणों ने आरोप लगाते हुए बताया कि ग्राम पंचायत क्षेत्र में चल रहे नरेगा कार्य में हुए फर्जीबाड़े को लेकर शिकायत के बाद पहुंचे अधिकारियों द्वारा खुद की रिपोर्ट में स्पष्ट किया गया था कि यहां नरेगा का कार्य नहीं हुआ है इसके बावजूद नरेगा से श्रमिकों को भुगतान कर दिया गया है। ग्रामीणों ने ग्राम



ग्रामीणों ने जिला परिषद के मुख्य कार्यकारी अधिकारी के नाम ज्ञापन दिया

पंचायत के सरपंच चरतलाल मीणा व ग्राम विकास अधिकारी पर आरोप लगाते हुए कहा कि इतना खुलासा होने के बाद भी ग्राम पंचायत प्रशासन द्वारा सबक नहीं लिया गया एवं उल्टे घट्याचार की खुली परतो को दबाने के

लिए मौके पर नरेगा कार्य दिखाने के लिए टैबलट ड्रालीयों के माध्यम से मिट्टी डलवा कर घट्याचार को दबाने का कार्य किया गया।

ग्रामीणों ने कहा कि अगर समय रहते जांच कर दोषियों के खिलाफ

कार्रवाई नहीं की गई तो जन आंदोलन किया जाएगा ज्ञापन देने के दौरान विजय सिंह गुर्जर, जगदीश गुर्जर, हुकम सिंह, पप्पू लाल, रुनाथ, गिरिज आदि कई ग्रामीण लोग मौजूद रहे।

शिवाड बसयात्रा की तैयारी

गंगापुर सिटी। गंगापुरसिटी से श्री घुग्गुंशर धाम शिवाड एवं चौथ का बुधवार के लिये बस यात्रा 23 अगस्त बुधवार को सुबह 7 बजे गंगापुर सिटी के विभिन्न स्थानों से प्रस्थान करेंगी। बैठक में बसयात्रा की सभी व्यवस्थाओं पर विचार विमर्श किया गया यात्रा मण्डल के व्यवस्थापक कैलाश चन्द शर्मा एडवोकेट ने बताया कि बस यात्रा 23 अगस्त को सुबह 7 बजे शहर के विभिन्न स्थानों में कर्मचारी कॉलोनी, श्री कुशालगढ़ श्याम मंदिर नहर रोड, टुक यूनिवर्सिटी स्थित डॉक्टर महरवाल के समीप से रवाना होकर सुबह 9 बजे चौथमाता मंदिर पहुंचकर सभी भक्त चौथ माता के दर्शन करेंगे एवं दर्शन के पश्चात अल्पाहार करेंगे। इसके बाद सभी यात्री दोपहर 12 बजे श्री घुग्गुंशर धाम शिवाड पहुंचकर भगवान शिव की पूजा अर्चना करेंगे। इस अवसर पर घुग्गुंशर धाम शिवाड में सभी बस यात्रियों के लिए भंडारे का भी आयोजन किया जाएगा। व्यवस्थापक कैलाश चंद शर्मा ने बताया कि बस यात्रा के सम्बन्ध में विभिन्न व्यवस्थाओं की तैयारी के लिये आज बुधवार को आयोजित बैठक में यात्रा मण्डल के सदस्य गोपाल लाल गुप्ता लखेमपुर, सहित कई सदस्य उपस्थित रहे।

सार-समाचार याद रहेगा एसडीएम शर्मा का कार्यकाल

सवाईमाधोपुर। आरएस अधिकारी कपिल शर्मा का सवाईमाधोपुर एसडीएम पद से टोंक जिले में तबादला हो गया। सवाईमाधोपुर में उनके कार्यकाल के 3 तीन वर्ष बहुत ही संतोषप्रद रहे। जिसके चलते जिले में उनकी छवि एक अनुकरणीय रही। जिले में उनका तीन वर्ष का कार्यकाल प्रशासनिक सेवा में कार्य के प्रति प्रतिबद्ध रहते हुए कब निकल गया पता ही नहीं चला। इस समय अवधि के दौरान कोविड महामारी में पूरी जिम्मेदारी दिखाई। एसडीएम रहते यू आई टी संचिव, नगर परिषद आयुक्त के अतिरिक्त कार्यभार पद को भी पूरी निष्ठा जिम्मेदारी के साथ निभाया। भारत जोड़ो यात्रा हो या कोई भी वीवीआईपी मूवमेंट हर समय अपने पद के प्रति महत्वपूर्ण भूमिका दिखाई।

पुलिस ने आरोपी को किया गिरफ्तार

करोली। जिला पुलिस अधीक्षक ममता गुप्ता के निर्देशन में सपोटरा थाना अधिकारी धारसिंह के द्वारा आरोपी राजेश पुत्र मनोहर लाल अग्रवाल निवासी चौडागांव सपोटरा हाल निवासी राजकीय गर्ल्स स्कूल के पास स्टेशन रोड गंगापुर सिटी ने वन विभाग की जमीन पर फर्जी तरीके से पट्टा तैयार कर कूटचित छल कपट से वन विभाग के प्लॉट को 40 हजार रुपये में राजमल जैन को बेचान कर दिया जबकि एक प्लॉट पर वन विभाग सपोटरा का कब्जा है जिस मामले के दर्ज मुकदमा में आरोपी को गिरफ्तार किया गया है।

समीक्षा बैठक 24 अगस्त को

करोली। अतिरिक्त जिला कलेक्टर मुरलीधर प्रतिहार ने बताया कि संभागीय आयुक्त सांवरमल वर्मा की अध्यक्षता में 24 अगस्त को प्रातः 11:00 बजे जिला कलेक्टर सभागार में जिला स्तरीय अधिकारियों के साथ विकास कार्यों एवं प्लेनरिग योजनाओं की समीक्षा बैठक आयोजित की जायेगी तथा दोपहर 1.30 बजे जिला स्तरीय जनसुनवाई की जायेगी।

कलक्टर लोकबंधु की अध्यक्षता में साप्ताहिक बैठक आयोजित

भरतपुर (निस)। जिला कलक्टर लोक बंधु की अध्यक्षता में बुधवार को कलेक्टर सभागार में जिला स्तरीय, ब्लॉक स्तरीय, सम्बन्धित विभागीय अधिकारियों के साथ साप्ताहिक बैठक, श्रम विभाग, जिला स्तरीय राजस्थान युवा महोत्सव के आयोजन, सघन मिशन इंद्रधनुष 2023 के आयोजन के संबंध में जिला स्तरीय टास्क फोर्स एवं जिला भारत स्वच्छता मिशन प्रबंधन समिति की बैठक आयोजित हुई। जिला कलक्टर लोकबंधु ने विभिन्न कार्यक्रमों एवं योजनाओं के संबंध में प्राप्त रिपोर्टों की समीक्षा कर सम्बन्धित अधिकारियों को निर्देशित करते हुए कहा कि अधिकारिगण संवेदनशीलता के साथ कार्य करते हुए समय पर कार्य सुनिश्चित करें। जिला स्तरीय बंधक श्रमिक सतर्कता समिति द्वारा प्रस्तुत रिपोर्टों पर जिला कलेक्टर ने उपरखण्ड अधिकारियों द्वारा वर्ष में दो बार बंधक श्रमिक सर्वे कवाये, बंधक श्रमिक खोज, मुक्ति एवं पुनर्वास व अपराधिक

प्रकरणों की अर्द्धवार्षिक सूचना प्रस्तुत करने के संबंध में निर्देशित किया। जिला कलक्टर ने श्रम मंत्रालय भारत सरकार द्वारा बनाए गए प्रधानमंत्री श्रम योगी मानधन पोर्टल (एनडीयूडब्ल्यू) पर असंगठित श्रमिकों का पंजीयन शत-प्रतिशत पूर्ण करने हेतु निर्देश प्रदान किया। श्रम विभाग के अधिकारी ने बताया कि जिले में कार्यरत 8 लाख 35 हजार 116 असंगठित श्रमिकों के पंजीयन के लक्ष्य के विरुद्ध 31 जुलाई 2023 तक कुल 6 लाख 18 हजार 850 श्रमिकों का पंजीयन किया जा चुका है। इस प्रकार असंगठित क्षेत्र के श्रमिकों के पंजीयन में भरतपुर जिला प्रदेश में तीसरे स्थान पर है इस पर जिला कलक्टर ने कहा कि पोर्टल पर पंजीकरण से शेष रहे असंगठित श्रमिक की श्रेणी में आने वाले निर्माण श्रमिक, नरेगा श्रमिक, स्टीट वेंडर, रिक्शा चालक, ऑटो चालक, बोट श्रमिक, कुली, पल्लेदार, मिड-डे-मील श्रमिक, सब्जी एवं फल विक्रेता, समाचार पत्र विक्रेता, आशा सहयोगिनी

एवं आंगनवाड़ी कार्यकर्ता आदि का पंजीयन कराने हेतु विभागवार विशेष सर्वे आयोजित किये जाये। राजस्थान युवा महोत्सव का जिला स्तरीय आयोजन 7 व 8 अगस्त से जिला कलक्टर ने राजस्थान युवा महोत्सव के जिला स्तरीय आयोजन के संबंध में तैयारियों के संबंध में समीक्षा करते हुए बताया कि जिला स्तरीय महोत्सव का आयोजन 7 व 8 अगस्त 2023 को किया जायेगा। उन्होंने शिक्षा विभाग के अधिकारियों को निर्देशित किया कि कार्यक्रम में एनसीसी, स्काउट, पुनवाइकेएस व अन्य स्वयंसेवकों की भागीदारी सुनिश्चित करते हुए सांस्कृतिक कार्यक्रमों का आयोजन कराये। जिला कलक्टर ने राजीव गांधी ग्रामीण एवं शहरी ओलम्पिक खेलों की तैयारियों की समीक्षा करते हुए कहा कि लोहागढ स्टेडियम में 5 अगस्त को आयोजित होने वाले शुभारम्भ कार्यक्रम में स्थानीय जनप्रतिनिधियों व आमजन की सहभागिता सुनिश्चित करें।

पदयात्रा व्यवस्थाओं पर चर्चा

गंगापुर सिटी। मां गुमानो बीजासणी देवी सेवा समिति की आमसभा नरुका होटल में आयोजित की गई। जिसमें 18वीं पदयात्रा की व्यवस्था पर चर्चा कर पदयात्रा की तिथि तय की गई। आमसभा में सर्व सम्मति से 22 सितम्बर 2०23 भाद पद सुदी सप्तमी शुक्रवार को पदयात्रा ले जाने का निर्णय लिया।

आमसभा में माता रानी के भक्तो ने अपने विचार रख सुझाव दिए और पदयात्रा की व्यवस्थाओं बाबत घोषणा की गई। साथ ही समिति के तलाधान में मां गुमानो बीजासणी देवी के करणपुर स्थित प्रांगण में 21 अगस्त से श्रीमद भागवत कथा आयोजन का सर्व सम्मति से निर्णय लिया गया। आमसभा का समापन मातारानी की आरती कर पंगत प्रसादी पारक किया गया। आमसभा का मंच संचालन समिति उपाध्यक्ष महेश शर्मा पत्रकार ने किया। आमसभा में अध्यक्ष दिनेश चौलेटा, उपाध्यक्ष महेश शर्मा, कोषाध्यक्ष श्याम रोहड़, कार्यवाहक महामंत्री ब्रह्मप्रकाश शर्मा, कार्यवाहक मंत्री पप्पू कुं, ओमप्रकाश एसडीआई, सीताराम बैथ, ब्रह्मानंद गुप्ता, मुकेश लाइट, मुरारी महाराज सैकडो सदस्य मौजूद थे।

विधायक के जन्मदिन पर अस्पताल में किया पौधारोपण



कांग्रेस कार्यकर्ताओं के अलावा जाटव समाज के युवाओं ने राजकीय जिला चिकित्सालय परिसर में पौधारोपण किया।

हिण्डौन सिटी। विधायक भरोसी लाल जाटव के 75 वें जन्मदिवस पर बुधवार को शहर में विभिन्न कार्यक्रम हुए। कांग्रेस कार्यकर्ताओं के अलावा जाटव समाज के युवाओं ने राजकीय जिला चिकित्सालय परिसर में पौधारोपण किया, वहीं रोगियों को फल वितरित

किए। इससे पहले स्टेशन रोड स्थित विधायक निवास पर केक काटा गया। कार्यकर्ताओं ने विधायक के दीर्घायु होने और उत्तम स्वास्थ्य की कामना की। इस दौरान पंचायत समिति प्रधान विनोद कुमार जाटव शहर कांटोस केमेट्री के अध्यक्ष नरसी पराशर, देहात कांटोस

के अध्यक्ष भगत सिंह डागुर, पुष्पेंद्र गारुवाल, मुकेश डीलर, वेदराम डीलर, पूर्व पार्षद रामकिशोर, मनोज जाटव, अविनाश जाटव, विष्णु कुमार, राजेश, वेद प्रकाश, जयेश आर्य, अशोक जाटव, भूर सिंह, भोलू आदि कार्यकर्ता मौजूद रहे।

संभागीय आयुक्त को सौंपा ज्ञापन

गंगापुर सिटी। राजस्थान शिक्षक संघ (सियाराम) द्वारा शिक्षकों की प्रमुख मांगों को लेकर चलाए जा रहे प्रांत व्यापी आंदोलन के तहत बुधवार को संभागीय आयुक्त कार्यालय सभागार भरतपुर पर मांगों के समर्थन में प्रदर्शन कर मुख्यमंत्री के नाम प्रदेश महामंत्री रामदयाल मीना, प्रदेश संरक्षक श्याम सिंह जधिना, अशोक पराशर, सोहन लाल गुप्ता के नेतृत्व में ज्ञापन दिया। प्रदेश महामंत्री रामदयाल मीना और जिला अध्यक्ष सोहन लाल गुप्ता ने बताया कि ज्ञापन देने वालों में जिला अध्यक्ष गंगापुर सोहनलाल गुप्ता, प्रांतीय सदस्य मेनेश जैन, जिला मंत्री रजनीश मुद्दल, चंद्रप्रकाश गर्ग, धर्म सिंह मीना, बाबू लाल मीना, प्रदेश उपाध्यक्ष बदन सिंहमनीना, जिलाध्यक्ष करौली अमरसिंह मीना, लज्जाराम गुर्जर, अमित गोयल, पुनम चतुर्वेदी, सपोटरा ब्लॉक अध्यक्ष श्रीमोहन मीना, अध्यक्ष नादौती अहलाद मीना, भरतपुर जिला अध्यक्ष मुकेश पराशर, जिला मंत्री होतलाल जैन, धीलपुर जिला अध्यक्ष विजय सिंह, रामनिवास मीना मंत्री, भरतपुर द्वितीय जिलाध्यक्ष यादवचंद लवानिया उपस्थित थे।

मुख्यमंत्री के नाम 15 सूत्रीय मांग पत्र सौंपा

भरतपुर (निस)। राजस्थान शिक्षक संघ अम्बेडकर को जिला ईकाई ने प्रदेश अध्यक्ष विजय सिंह एवं जिला अध्यक्ष मुकेश कुमार पिपल के नेतृत्व में जिला कलेक्टर लोक बन्धु को मुख्यमंत्री के नाम 15 सूत्रीय मांग पत्र सौंपा। इस मौके पर प्रदेश अध्यक्ष विजय सिंह ने बताया कि राजस्थान शिक्षक संघ अम्बेडकर के पदाधिकारियों एवं कार्यकर्ताओं ने मुख्यमंत्री को संगठन का मांग पत्र सौंपा था। लेकिन उस मांग पत्र की एक भी मांग पर सरकार के द्वारा कोई उचित कार्यवाही नहीं की गई है। जिसे लेकर कई बार ज्ञापन दिए जा चुके हैं। लेकिन मांगें पूरी नहीं की जा रही हैं।

जिसे देखते हुए एक बार फिर से राजस्थान शिक्षक संघ अम्बेडकर की मांगों का ज्ञापन भेज कर संगठन की लम्बित मांगों पर कार्यवाही की मांग की जा रही है। उन्होंने बताया कि संगठन की मांग है कि 1997 से वर्षवार रोस्टर रजिस्टर संचारित किया जाए। एससी

मेडिकल कॉलेज में पौधारोपण

करोली। जिला कलेक्टर अंकित कुमार सिंह ने मंडरायल रोड पर निर्माणाधीन मेडिकल कॉलेज का औचक निरीक्षण किया।

जिला कलेक्टर ने मेडिकल कॉलेज का निरीक्षण कर आरएसआरडीसी और चिकित्सा विभाग के अधिकारियों से कार्य की प्रगति की जानकारी ली तथा सुधार के लिए आवश्यक दिशा निर्देश दिए। इस दौरान जिला कलेक्टर ने मेडिकल कॉलेज परिसर में पौधारोपण कर पर्यावरण संरक्षण एवं अधिक से अधिक पौधे लगाने का संदेश आमजन को दिया। इस अवसर पर मेडिकल कॉलेज प्राचार्य डॉ० रमेश मीणा, करोली हॉस्पिटल पीएमओ डॉ० दिनेश गुप्ता, आरएसआरडीसी पीडी सियाराम चंद्रावत, सुचाना एवं जनसंपर्क अधिकारी धर्मेन्द्र मीना सहित अन्य अधिकारी मौजूद रहे निरीक्षण के दौरान जिला कलेक्टर ने डीन कार्यालय, क्लास रूम का निरीक्षण किया।

एबीवीपी की न्याय यात्रा आज से

करोली। अखिल भारतीय विद्यार्थी परिषद द्वारा प्रदेश में बढ़ते महिला अत्याचार और पेपर लीक प्रकरण को लेकर 3 अगस्त से न्याय यात्रा शुरू होगी जिसकी तैयारियों को लेकर मंगलवार को पोस्टर का विमोचन किया गया। अखिल भारतीय विद्यार्थी परिषद की ओर से शहर के शिव अशोका गार्डन में बैठक और प्रेस वार्ता आयोजित हुई। आज 3 अगस्त गुरुवार को करोली से शुरू होने वाली न्याय यात्रा में अखिल भारतीय विद्यार्थी परिषद के पदाधिकारी और कार्यकर्ता पैदल ही जयपुर के लिए कूच करेंगे पदयात्रा शुभारंभ पर करोली में एक आम सभा का भी आयोजन होगा। इस दौरान राष्ट्रीय महामंत्री यज्ञ बल्लभ शामिल होंगे।

2 घंटे का कार्य बहिष्कार किया

भरतपुर (निस)। राजस्थान नर्सिंग संयुक्त संघर्ष समिति के आह्वान पर बुधवार को आरबीएम चिकित्सालय में राजस्थान नर्सिंग संयुक्त संघर्ष समिति के जिला संयोजक सत्यवीर सोमरवाल और विद्या माली के नेतृत्व में नर्सिंग की लंबित 11 सूत्रीय मांगों को लेकर सुबह 8 बजे से 10 तक चिकित्सालय के द्वार पर 2 घंटे का कार्य बहिष्कार किया। इस मौके पर वरिष्ठ नर्सिंग अधिकारी कोशलेश शर्मा, हेमंत फौजदार और प्रदीप शर्मा ने बताया कि जब तक नर्सिंग की 11 सूत्रीय मांगें पूरी नहीं की जाती तब तक आंदोलन अनवरत जारी रहेगा। उन्होंने कहा कि नर्सिंग अपनी मांगों को लेकर काफी समय से आंदोलनरत है। लेकिन सरकार के द्वारा मांगों पर उचित कार्यवाही नहीं की जा रही है। सरकार की उदासीनता के चलते प्रदेश पर की नर्सिंग में रोष व्यक्त है। इस मौके पर वरिष्ठ नर्सिंग अधिकारी भंवर सिंह सागर, अजीत चौधरी, संगीता, आरती, तनु, लव-कुश, धर्मवीर, पवन सहित काफी नर्सिंग कर्मचारी उपस्थित रहे।

राज्य सरकार को सद्बुद्धि देने की प्रार्थना

भरतपुर (निस)। भाजपा नेता यश अग्रवाल एवं उनकी टीम के नेतृत्व में एक अगस्त को भाजपा की ओर से जयपुर में नहीं सहेगा राजस्थान अभियान के तहत सचिवालय महा धेराव कार्यक्रम में शामिल हुए और जयपुर से लौटते समय मेहदीपुर बालाजी महाराज के दर्शन कर राज्य सरकार और कांग्रेस नेताओं सदबुद्धि देने तथा प्रदेश की जनता की समस्या व सुरक्षा प्रदान करने की प्रार्थना की। साथ उन्होंने सचिवालय महा धेराव कार्यक्रम के दौरान राज्य सरकार के इशारे पर पुलिस व जयपुर प्रासन ने तानाशाही रवैया और पुलिस के वॉटर केनन से पानी की बौछार कर बल प्रयोग करने को कड़े शब्दों में निन्द्य की। उन्होंने कहा कि राजस्थान का प्रत्येक वर्ग आम कांग्रेस से शासन से परेशान हो चुका है और राज्य में भ्रष्टाचार, पेपर लीक, दुष्कर्म, हत्या, बेरोजगारी, महंगाई, महिला उत्पीडन, किसान व युवाओं पर

कामां एवं पहाडी तहसील में धारा 144 लागू

भरतपुर (निस)। जिला मजिस्ट्रेट एवं कलेक्टर लोक बंधु ने आदेश जारी कर हरियाणा राज्य के नूंह मेवात जिले में ब्रज मण्डल यात्रा के दौरान आगजनी, लूटपाट व पथरबाजी से कानून व्यवस्था स्थिति बिगड़ने का डृष्टान्त को दृष्टिगत रखते हुए नूंह मेवात के समीपवर्ती जिले की तहसील कामां, पहाडी में शान्ति एवं कानून व्यवस्था बनाये रखने एवं जानमाल की सुरक्षा किये जाने के लिए दण्ड प्रक्रिया संहिता 1973 की धारा 144 के तहत कामां एवं पहाडी तहसील में निषेधाज्ञा लागू की। जिला मजिस्ट्रेट लोक बंधु ने बताया कि जिले की तहसील कामां एवं पहाडी में किसी भी प्रकार के जुलूस, रैली इत्यादि बिना अनुमति के प्रतिबंधित रहेगी। सभी प्रकार के भौंड-भाड़ वाले सार्वजनिक एवं धार्मिक समारोह के आयोजन से पूर्व संबंधित मजिस्ट्रेट से अनुमति लेना अनिवार्य है। उक्त निषेधाज्ञा पूर्व में चल रही धार्मिक यात्राओं, ब्रज चौरीसी कोस प्रक्रिया तथा शहरी एवं ग्रामीण ओलम्पिक एवं अन्य राजकीय आयोजनों पर लागू नहीं होगी।

बजरंग दल ने आतंकवाद का पुतला दहन किया



बजरंग दल ने सह जिला संयोजक शुभम सेंथरा के नेतृत्व में पुतला दहन किया।

भरतपुर (निस)। बजरंग दल के सह जिला संयोजक शुभम सेंथरा के नेतृत्व में मेवात क्षेत्र के नूंह में पाण्डव कालीन प्राचीन नल्लहडं शिव मंदिर की धार्मिक यात्रा पर पथराव व हिंसा के विरोध में बजरंग दल ने लक्ष्मण मंदिर पर आतंकवाद का पुतला दहन कर विरोध जताया। प्रांत सेवा प्रमुख नरेश खण्डेलवाल ने भारी रोष व्यक्त करते हुए कहा कि यह घटना से देश के प्रत्येक

हिन्दू को यह शिक्षा मिलती है कि सहनशीलता तभी दिखाएँ जब उसकी आवश्यकता हो, अगर देश धर्म पर बात आ जाये तो पर मिटने के लिये भी प्रत्येक हिन्दू को तैयार रहना है। विभाग मंत्री सिद्धार्थ फौजदार ने कहा कि हिन्दुओं को अपने वाले समय में हर प्रकार से तैयार रहने की आवश्यकता है। पहर मंत्री लखन शर्मा ने भरतपुर के युवा बजरंगियों को उद्बोधन देते हुए

कहा कि प्रत्येक दिन हनुमान चालीसा का पाठ करेंगे और अपनी सुरक्षा स्वयं आप करेंगे। कार्यक्रम में जिलाध्यक्ष लखन पहलवान, श्यामसुन्दर गुप्ता, ओमप्रकाश फौजदार, अमित चौधरी, रामअवध बबेल, लखन शर्मा, मोहित हिन्दुओं, अजुन गुर्जर, हीरा गुर्जर, तनुज दीक्षित, आकाश कूम्हां, यप, विनीत, राहुल, अनूप, अमित, पिवम, समीर, लोकेश्र बबेल आदि मौजूद थे।

उपकारागृह का निरीक्षण

गंगापुर सिटी। सचिव जिला विधिक सेवा प्राधिकरण सवाई माधोपुर श्रीमती श्वेता गुप्ता के द्वारा उपकारागृह गंगापुर सिटी का निरीक्षण किया गया। साथ ही व्यवस्थाओं का जायजा लेकर उपकारागृह के अधिकारियों को आवश्यक दिशा निर्देश प्रदान किए। सचिव ने निरीक्षण के दौरान उपकारागृह में कोर्टनाशक का छिडकाव, सीवरेज, बंदियों को कैदीन की सुविधा, सूखे व गीले कचरे के अलग-अलग निस्तारण, जेल में विजिटर्स रूम, रसोई घर, बैक में साफ-सफाई, बंदियों के स्वास्थ्य संबंधी सुविधाएं, भोजन व्यवस्था, साफ-सफाई, प्रथम बार प्रवेश करने वाले बंदियों से पूछताछ, बंदियों को दी जाने वाली विधिक सहायता, पीने के पानी की सुविधा, रसोई घर एवं बैकों की साफ-सफाई आदि के संबंध में जांच की। साथ ही उपकारागृह में उपस्थित बंदियों को नशा मुक्ति रोकथाम एवं दुष्प्रभावों के संबंध में भी जागरूकता प्रदान की। समाज में युवा पीढ़ी में बढ रहे नशे की लत के बारे बताया।

हाईवे सड़क की अधिकारी नहीं ले रहे सुध



करोली में हाईवे की सड़क पर जगह-जगह हो रहे गहरे गड्ढों से हर समय हादसों का डर बना रहता है।

करोली। जिला मुख्यालय स्थित शहर के बीचो बीच होकर निकल रहे एनएच 11वीं सड़क मार्ग पर हो रहे गहरे गड्ढे और फुटपाथ पर हो रहे अवैध अतिक्रमणों को जिला मुख्यालय पर बैठे जिले के आला अधिकारी सुध नहीं ले रहे हैं जिनसे आए दिन दुर्घटनाओं का लोगों में भय व्याप्त है।

इसे जिला मुख्यालय स्थित शहरवासियों का दुर्भाग्य माने या जिला मुख्यालय पर बैठे जिला प्रशासन सहित अन्य विभागों के आला अधिकारियों की अनदेखी माने क्योंकि जिला

मुख्यालय स्थित शहर के बीचो-बीच होकर मैगजीन तिराहे से लेकर मासलपुर नाक चौकी तक एनएच 11वीं सड़क मार्ग पर गहरे गड्ढे पड़े हुए हैं इसके अलावा इसी एनएच 11वीं सड़क मार्ग के फुटपाथ पर अवैध रूप से बड़े-बड़े कारोबार चल रहे हैं इनके अलावा चाय, पकौडी, नाश्ता, फल फ्रूट आदि के ठेले भी अवैध रूप से खुले हुए हैं जिनसे आम राहगीरों की राह दुर्गम बनी हुई है जिन गहरे गड्ढों और फुटपाथ पर हो रहे अवैध अतिक्रमण से आए दिन दुर्घटनाएं हो रही हैं उसके

उपरांत भी जिला मुख्यालय पर बैठे जिला प्रशासन सहित अन्य विभागों के आला अधिकारी गंभीरता से नहीं ले रहे हैं ना ही अवैध अतिक्रमण को हटाने की सुध ले रहे हैं ना ही सड़क मार्ग पर जगह-जगह हो रहे गड्ढों से निजात दिला पा रहे हैं गंभीरपद तो यह है कि समाचार पत्रों के माध्यम से शहर की आम जनता की समस्याओं से खूब अवगत कराया जा रहा है लेकिन यहां तो अधिकारी समाचार पत्रों में प्रकाशित जन समस्या की खबरों को भी नजरअंदाज कर बैठे हुए हैं।